

Alt TIMBURARBEIÐI verður gjørt SKJÓTT OG VÆL

- Innrætting
- Klæðing
- Tekjan
- Garð
- Hús
v.m.

**Ring á tel. 226459 ella
421403 og hoyr nærri!**



Sp/f ZARTEC Bygging
V/ Heðin B. Nielsen
Húsasmiður

Tlf. 226459
Tlf. 421403
Fax. 421403



TØKK

Hjartans tøkk øll tit, sum stukku inn á gólvi til móttøkuna, og somuleiðis tøkk fyri vakrar gávur og heilsanir. Tøkk til tykkum, sum framfórdu dans, fimleik, sang og tónleik, og tøkk fyri røður við góðum orðum og ynskjum, sum fløvaðu nógv.

Tað var ein sera hugnalig løta í Norðurlandahúsinum fríggjadagin 23. mai 2008, sum eg fari at minnst afturá við gleði.

Hesi 28 árini sum forseti í ÍSF hava fylt nógv í lívi mínum, rík og gevandi ár fyri meg við góðum stuðli heimanífrá.

Nú tekur nýggjur forseti við, og vil eg ynskja honum, allari manningini í ÍSF og ítróttini í Føroyum alt tað besta og góðan byr í framtíðini.

Við ítróttarkvøðu
Heðin Mortensen



RASMUSSEN & WEIHE

STATSAUTORISERAÐ GRANNSKOÐARAFELAG P/F

International Worldwide Cooperation

Lærupláss / Grannskoðan – Heimsins besta útbúgving?

Vit kunnu ikki lova tær, at tú fært heimsins bestu útbúgving, tí hvussu skulu tær ymsu útbúgvingarnar raðfestast?

Men ert tú áhugaður í samfelagsviðurskiftum/búskapi, og kundi tú hugsað tær at arbeiði í tí privata vinnulívini, kunnu vit bjóða tær eina verkliga og ástøðiliga útbúgving, sum tú ikki fært betri á hesum øki.

Á virki okkara eru nógvir góðir leikarar. Men tað er fyrst og fremst gjøgnum samarbeiði, at vit hava skapt eitt sterkt lið. Nú hava vit pláss fyri nøkrum leikarum afturat, og vit sóknast tí eftir evnaríkum persónum við áræði, ambitionum og hugi at vera við á einum liði, har nógv er at gera, og har arbeiði verður í einum góðum og óhátíðarligum umhvørvi.

Rasmussen & Weihe er eitt grannskoðara- og ráðgevingarfelag, sum varð stovnað í 1968. Umframt at gera lógarbunda grannskoðan, veita vit ráð á ymsum økjum, t.d. viðvíkjandi roknskapi, bókhaldi, stovnan av virkjum, sølu/keyp/umskipan av virkjum, skattamálum v.m. Umframt høvuðsskrivstovu í Tórshavn hava vit eisini skrivstovu í Saltangará.

Hevurtú viljan og evnini til at gjøgnumføra eina útbúgving hjá okkum, gevur tað nógvar møguleikar í framtíðini.

Sjálvt um vit tilætlað gera alt fyri at varðveita okkara góða og óhátíðarliga arbeiðsumhvørvi, má ásannast, at grannskoðan í sjálvum sær er eitt álvarsmál.

Endamálið við grannskoðan er at gera tað arbeiði, ið er neyðugt fyri at átekna upplýsingar frá einum virki til umheimin. Ein átekning, ið sigur, um upplýsingarnar eru rættvísandi. Í hesum sambandi er neyðugt at læra, hvussu grannskoðanin skal útinnast, og hvat kreyst fyri at gera eina átekning. Í okkara arbeiði verður tó eisini ofta neyðugt at ráðgeva innan ymisk øki, og hartil kreyst eisini bæði teoretisk og praktisk vitan.

Lóggávan setur stór krøv til fakliga støðið hjá einum grannskoðara, men innanhygis setur felag okkara enn størri krøv til persónligu eiginleikarnar hjá einum grannskoðara. Hann skal m.a. vera ábyrgdarfullur, álftandi, trúverdur og skilja týðningin av tagnarskylduni. Fakliga støðið verður uppbyggt gjøgnum teoretiska útbúgving og starvsvenjing – sigast má tí

beinanvegin, at neyðugt er, at tú sjálv(ur) tekur eitt stórt tak.

Mál okkara er við fyrstafloks arbeiði at geva kundunum bestu tænastu. Tá arbeiðið eisini skal gerast so skjótt og effektivt sum til ber, kann arbeiðstíðin ikki altíð vera innanfyri ávísa klokktíð. Hetta setur síni krøv til starvsfólkini, og arbeiðið kann tí viðhvørt vera hart, men eisini spennandi.

Vit vænta, at tú hevur tikið ella tekur students-, HF ella HH prógv í summar, og at tú ert áhugað(ur) í eini búskaparligari útbúgving. Tú vart/ert millum tey stinnastu í flokkinum hjá tær og hevur hug at sameina eina teoretiska útbúgving við eina praktiska útbúgving. Eisini heldur tú tað vera spennandi at sleppa at virka í vinnulívini.

Vit bjóða tær eitt lærupláss, har tú í fyrstu syftu kanst lesa HD, samstundis sum tú vinnur pening.

Vit geva tær møguleika fyri eini búskaparligari útbúgving, ið ikki fæst betri í Føroyum, og sum til fulnar er á sama støði, sum tað besta, ið verður bjóðað aðrastaðni.

Aftaná HD hevur tú fleiri møguleikar. Velur tú at lesa cand. merc. aud. ella líknandi sum fulltíðarlesandi í t.d. Danmark, Noregi ella aðrastaðni, kanst tú fáa farloyvi, og kanska kunnu vit útvega tær arbeiði í lestrartíðini. Tú kanst eisini velja at lesa cand. merc. aud. sum sjálvlesandi, samstundis sum tú arbeiðir í Føroyum.

Eftir cand. merc. aud. er møguleiki at gerast statsautoriseraður og lóggildur grannskoðari. Hevur tú vilja, evni og rættan hugburð, stuðla vit tær so nógv sum gjørligt í at fullføra tað, sum tú setur tær fyri.

Størvini skulu setast eftir summarfrítíðina (umleið 1. september 2008), men longu í juni mánaði kunnu vit gera eina setanaravtalu.

Ynskir tú aðrar upplýsingar, kanst tú ringja til okkara og seta teg í samband við Ole Guldborg Nielsen ella Hans Laksá.

Skrivlig umsókn við prógvum og øðrum upplýsingum skal vera okkum í hendi í seinasta lagi 9. juni 2008.